

I. കർത്താവിന്റെ സാക്ഷ്യത്തിനായി കന്യകയുടെ ജീവിതം നയിക്കാൻ നാം പ്രാപ്തരാകേണ്ടതിന്, ജീവനുവേണ്ടി, നമുക്ക് എണ്ണ, ദൈവത്തിന്റെ ആത്മാവ്, അവന്റെ നിറവ് തന്നെ ആവശ്യമാണ്

[Matt. 25:1-4] ആ സമയത്ത് സ്വർഗരാജ്യം മണവാളനെ എതിരേൽക്കുവാനായി തങ്ങളുടെ വിളക്കുകൾ എടുത്തുകൊണ്ട് പുറപ്പെട്ട പത്തു കന്യകമാരോടു സദൃശമാകും. അവരിൽ അഞ്ചുപേർ മുഖ്യരും അഞ്ചുപേർ വിവേകമുള്ളവരും ആയിരുന്നു. എന്തെന്നാൽ മുഖ്യർ, തങ്ങളുടെ വിളക്കുകൾ എടുത്തപ്പോൾ, അവരോടൊപ്പം എണ്ണ എടുത്തില്ല. എന്നാൽ വിവേകമുള്ളവർ, തങ്ങളുടെ വിളക്കുകളോടൊപ്പം, പാത്രങ്ങളിൽ എണ്ണ എടുത്തു.

- സ്വർഗരാജ്യം മണവാളനെ എതിരേൽക്കുവാനായി തങ്ങളുടെ വിളക്കുകൾ എടുത്തുകൊണ്ട് പുറപ്പെട്ട പത്തു കന്യകമാരോട് സദൃശമാകും. വിശ്വാസികളെ ജീവന്റെ വശത്തുനിന്ന് വീക്ഷിക്കുന്നതിനെ കന്യകമാർ സൂചിപ്പിക്കുന്നു. വിളക്കുകൾ വിശ്വാസികളുടെ ആത്മാവിനെ സൂചിപ്പിക്കുന്നു, അതിൽ ദൈവത്തിന്റെ ആത്മാവ് എണ്ണയായി അടങ്ങിയിരിക്കുന്നു. രാജ്യജനമായ വിശ്വാസികൾ നിർമല കന്യകമാരെപ്പോലെയാണ്, അവർ ഇരുണ്ട യുഗത്തിൽ കർത്താവിന്റെ സാക്ഷ്യം (വിളക്ക്) വഹിക്കുകയും കർത്താവിനെ എതിരേൽക്കുവാൻ ലോകത്തിൽനിന്ന് പുറത്തേക്ക് പോകുകയും ചെയ്യുന്നു; ഇതിനായി അവർക്ക് പരിശുദ്ധാത്മാവിന്റെ ഉൾവാസം മാത്രമല്ല നിറവും ആവശ്യമാണ്. ദിവ്യ വെളിച്ചം മനുഷ്യന്റെ ആന്തരിക ഭാഗങ്ങളിലേക്ക് പ്രകാശിക്കുന്നതിന്, എണ്ണയായ ദൈവാത്മാവ് തിരിയായ മനുഷ്യാത്മാവിനെ, കുതിർക്കുകയും (ഇഴുകിച്ചേരുകയും) മനുഷ്യാത്മാവിനോടൊപ്പം "കത്തുകയും" വേണം. വിവേകമുള്ള അഞ്ചു കന്യകമാർക്ക് തങ്ങളുടെ വിളക്കുകളിൽ മാത്രമല്ല എണ്ണയുള്ളത്, അവർ തങ്ങളുടെ പാത്രങ്ങളിലും എണ്ണ എടുക്കുന്നു; അവരുടെ വിളക്കുകളിൽ എണ്ണ ഉണ്ടെന്നത് അർത്ഥമാക്കുന്നത് അവരുടെ ആത്മാവിൽ ദൈവത്തിന്റെ ആത്മാവ് വസിക്കുന്നു എന്നാണ്; അവർ തങ്ങളുടെ പാത്രങ്ങളിൽ എണ്ണ എടുക്കുന്നു എന്നത് അവരുടെ ദേഹിയെ നിറയ്ക്കുകയും സാന്ദ്രീകരിക്കുകയും ചെയ്യുന്ന ദൈവത്തിന്റെ ആത്മാവ് അവർക്കുണ്ടെന്ന് സൂചിപ്പിക്കുന്നു. വാങ്ങിക്കൊള്ളുവിൻ എന്ന വാക്ക് ഒരു വില നൽകണമെന്ന് സൂചിപ്പിക്കുന്നു; പരിശുദ്ധാത്മാവിന്റെ നിറവ് പ്രാപിക്കുന്നത് ലോകത്തെ ഉപേക്ഷിക്കുക, സ്വയത്തോട് ഇടപെടുക, എല്ലാറ്റിനുമുപരിയായി കർത്താവിനെ സ്നേഹിക്കുക, ക്രിസ്തു നിമിത്തം എല്ലാം നഷ്ടമെന്ന് എണ്ണുക എന്നിങ്ങനെയുള്ള വില നൽകുന്നതിലൂടെയാണ്; ഇന്ന് നാം ഈ വില നൽകിയില്ലെങ്കിൽ, നാം ഉയിർത്തെഴുന്നേറ്റശേഷം അത് നൽകേണ്ടിവരും. നമ്മുടെ മുഴുവൻ ആളത്തെയും സാന്ദ്രീകരിക്കേണ്ടതിന് ആത്മാവിന്റെ അധിക പങ്കിനെ വാങ്ങുന്ന ജീവിതം നയിക്കുവാൻ പ്രക്രിയാവിധേയനായ ത്രിയേക ദൈവത്തിന്റെ പരിണതി എന്ന നിലയിൽ ആത്മാവിനെ കൂടുതലായി നേടുക എന്നതാണ് നമ്മുടെ അടിയന്തിര ആവശ്യം. [Rom. 8:16] നാം ദൈവമക്കളാകുന്നു എന്ന് ആത്മാവുതാനും നമ്മുടെ ആത്മാവോടുകൂടെ സാക്ഷ്യപ്പെടുത്തുന്നു. [Matt. 25:9] എന്നാൽ വിവേകമുള്ളവർ, ഒരുപക്ഷേ ഞങ്ങൾക്കും നിങ്ങൾക്കും തികയാതെ വരും; അതിനെക്കാൾ, നിങ്ങൾ വിൽക്കുന്നവരുടെ അടുക്കൽ പോയി നിങ്ങൾക്കായിത്തന്നെ വാങ്ങിക്കൊള്ളുവിൻ എന്ന് ഉത്തരം പറഞ്ഞു.. [Rev. 3:18] നീ ധനവാൻ ആകേണ്ടതിന് തീയിൽ ഊതിക്കഴിച്ച പൊന്നും, നിന്റെ നഗ്നതയുടെ ലജ്ജ വെളിവാകാതിരിക്കുവാൻ തക്കവണ്ണം ധരിക്കേണ്ടതിന് വെള്ളവസ്ത്രവും, നീ കാണേണ്ടതിന് നിന്റെ കണ്ണുകൾ അഭിഷേകം ചെയ്യുവാൻ കൺലേപവും എന്നിങ്ങനെ വാങ്ങുവാൻ ഞാൻ നിനക്ക് ആലോചന തരുന്നു. [Dan. 5:27] തെക്കേൽ എന്നുവെച്ചാൽ: തുലാസിൽ നിന്നെ തൂക്കി, കുറവുള്ളവനായി കണ്ടിരിക്കുന്നു.
- യേശുവിന്റെ സാക്ഷ്യത്തിനായി സഭകൾക്ക് ആത്മാവിനെ സഹായമായി നൽകാനും കുഞ്ഞാടിന്റെ വിവാഹവിരുന്നിൽ പങ്കെടുക്കുവാൻ കർത്താവിനാൽ പ്രതിഫലം പ്രാപിക്കാനും ആത്മാവിനെ ഇതിനായ് നാം: 1. അവന്റെ പരമമായ ബഹുമൂല്യതയെ കാണാൻ തക്കവണ്ണം നമ്മുടെ കണ്ണുകൾ തുറക്കപ്പെട്ടിട്ട് എല്ലാറ്റിനുമുപരിയായി നാം കർത്താവിനെ സ്നേഹിക്കേണ്ടതുണ്ട്; 2. നാം അവനെ നേടുന്നതിനും അവനിൽ കാണപ്പെടേണ്ടതിനും അവനെ അറിയുന്നതിനും ക്രിസ്തു നിമിത്തം എല്ലാം നഷ്ടമെന്ന് എണ്ണണം; 3. ഓരോ ദിവസവും ഒരു പുതിയ തുടക്കം ഉണ്ടാകേണ്ടതിന് നാം എല്ലാ ദിവസവും അതിരാവിലെ വചനത്തിൽ കർത്താവിനെ ആസ്വദിക്കണം; 4. നാം നമ്മുടെ പാപങ്ങളോട് സമ്പൂർണ്ണമായി ഇടപെടണം; 5. നാം കർത്താവുമായുള്ള കൂട്ടായ്മയിൽ നാൾതോറും, നാഴിയതോറും വസിക്കണം; 6. നാം നമ്മുടെ സമയം വീണ്ടെടുത്ത് ദൈവത്തിന്റെ വിശുദ്ധ വചനത്താൽ സാന്ദ്രീകരിക്കപ്പെടേണ്ടതിനും കുതുർക്കപ്പെടേണ്ടതിനും നമ്മുടെ ഊർജ്ജം ചെലവഴിക്കണം; 7. നാം പ്രാർഥിക്കുവാനായി നമ്മുടെ സമയത്തെ വീണ്ടെടുത്തുകൊണ്ട് നമ്മുടെ പ്രാർഥനാ ജീവിതത്തിനായി ഉണർന്നിരുന്ന്, ജാഗരുകരായിരിക്കണം; 8. സങ്കീർത്തനങ്ങളാലും ഗീതങ്ങളാലും ആത്മിക ഗാനങ്ങളാലും അന്യോന്യം സംസാരിച്ചും, എല്ലാറ്റിനും വേണ്ടി എപ്പോഴും കർത്താവിനു സ്തോത്രം ചെയ്തും, ക്രിസ്തുവിന്റെ ഭയത്തിൽ അന്യോന്യം കീഴ്പ്പെട്ടുകൊണ്ട് ആത്മാവിൽ നിറയുവാൻ ഈ ദൃഷ്ടി നാളുകളിൽ നാം സമയത്തെ വീണ്ടെടുക്കണം; 9. നാം ദൈവത്തിന്റെ പരിശുദ്ധാത്മാവിനെ ദുഃഖിപ്പിക്കരുത്; പകരം, കേൾക്കുന്നവർക്ക് കൃപ നൽകുന്നതിന് നാം കൃപയുടെ വാക്കുകൾ സംസാരിക്കണം; 10. നാം ആത്മാവിനെ കെടുത്തരുത്; പകരം, നാം എപ്പോഴും സന്തോഷിക്കുകയും ഇടവിടാതെ പ്രാർഥിക്കുകയും എല്ലാത്തിലും സ്തോത്രം ചെയ്യുകയും വേണം; 11. നാം ഇഴുകിച്ചേർന്ന ആത്മാവിനൊത്തവണ്ണം ജീവിക്കുകയും, പ്രവർത്തിക്കുകയും, പെരുമാറുകയും, കാര്യങ്ങൾ ചെയ്യുകയും, നമ്മുടെ ആളത്തം അതിനൊത്തവണ്ണം ആയിരിക്കുകയും വേണം; 12. നാം ക്രിസ്തുവിനെ അവന്റെ മഹത്വീകരണത്തിനായി ജീവിക്കുവാൻ തക്കവണ്ണം, ക്രിസ്തുവിന്റെ ശരീരത്തിന്റെ സഹായമെന്ന നിലയിൽ, യേശു ക്രിസ്തുവിന്റെ ആത്മാവിന്റെ ധാരാളമായ സഹായത്താൽ നിറയണം.

[Eph. 6:18] സകല പ്രാർഥനയും അപേക്ഷയും മുഖാന്തരം, ഏത് നേരത്തും ആത്മാവിൽ പ്രാർഥിച്ചും സകല സ്ഥിരോത്സാഹത്തോടെ ഇതിനായി ജാഗ്രിച്ചുകൊണ്ട്, സകല വിശുദ്ധന്മാർക്കും. [Eph. 5:18-19] വീഞ്ഞ് കുടിച്ച് മത്തരാകരുത്, അതിനുമേലും നിയന്ത്രണമില്ലായ്മ ഉണ്ടാകുന്നു, എന്നാൽ ആത്മാവിൽ നിറഞ്ഞവരാകുവിൻ, സങ്കീർത്തനങ്ങളാലും ഗീതങ്ങളാലും ആത്മിക ഗാനങ്ങളാലും അന്യോന്യം സംസാരിച്ചും, നിങ്ങളുടെ ഹൃദയത്തിൽ കർത്താവിനു പാടിയും കീർത്തനം ചെയ്തും [1 Thes. 5:16-19] എപ്പോഴും സന്തോഷിക്കുവിൻ, ഇടവിടാതെ പ്രാർഥിക്കുവിൻ, എല്ലാറ്റിലും സ്തോത്രം ചെയ്യുവിൻ; എന്തെന്നാൽ ഇതാകുന്നു നിങ്ങൾക്കു വേണ്ടി ക്രിസ്തു യേശുവിലുള്ള ദൈവഹിതം. ആത്മാവിനെ കെട്ടുതരുത്.

II. കർത്താവ് ചെയ്യാൻ ഉദ്ദേശിക്കുന്നത് നിറവേറ്റാൻ ഒരു നല്ല അടിമയായി സജ്ജരാക്കപ്പെടേണ്ടതിന് സേവനത്തിന് അഥവാ വേലയ്ക്ക്, നമുക്ക് താലന്ത് അഥവാ ആത്മിക വരം ആവശ്യമാണ്

• സ്വർഗരാജ്യം വിദേശത്തു പോകാനിരിക്കുന്ന ഒരു മനുഷ്യനെ പോലെയാകുന്നു അവൻ തന്റെ സ്വന്തം അടിമകളെ വിളിച്ചു തന്റെ വസ്തുവകകൾ അവരെ ഏൽപ്പിച്ചു. അടിമകൾ വിശ്വാസികളെ സേവനത്തിന്റെ വശത്തുനിന്ന് വീക്ഷിക്കുന്നതിനെ സൂചിപ്പിക്കുന്നു; സൂചിപ്പിക്കുന്നു; ഇത് ബാഹ്യമായ പദവിയെല്ലാ ആന്തരിക സംതൃപ്തിയെ സൂചിപ്പിക്കുന്നു; കർത്താവിന്റെ സന്തോഷത്തിൽ പങ്കുകൊള്ളുന്നതാണ് ഏറ്റവും വലിയ പ്രതിഫലം, അത് വരുവാനുള്ള രാജ്യത്തിലെ മഹത്വത്തേക്കാളും പദവിയെക്കാളും മേന്മയേറിയതാണ്. ഈ യുഗത്തിൽ, ജനത്തെ രക്ഷിക്കുവാനും അവന്റെ സമ്പത്തിനെ അവർക്ക് ശുശ്രൂഷിക്കുവാനും നാം കർത്താവിന്റെ വരത്തെ ഉപയോഗിക്കണം. കർത്താവിനെ സേവിക്കുവാനുള്ള നമ്മുടെ ആന്തരിക പ്രചോദനം അവനോടുള്ള നമ്മുടെ സ്നേഹമാണ്. നമ്മുടെ കർത്തൃസേവ എപ്പോഴും അനുഗ്രഹത്തിന്റെ ഉറവിടമെന്ന നിലയിൽ അവനിൽനിന്ന് പുറപ്പെടുകയും, ഉപാധിയും ശക്തിയുമെന്ന നിലയിൽ അവനിലൂടെ ആയിരിക്കുകയും, അവന്റെ മഹത്വത്തിനായി അവങ്കലേക്ക് ആയിരിക്കുകയും വേണം. ശരീരത്തിലെ അവയവങ്ങളുമായി ഏകോപിപ്പിച്ചുകൊണ്ട് ദൈവത്തിന്റെ ആലോചന അനുസരിച്ച് നമ്മുടെ മുഴു ആളത്തംകൊണ്ടും കർത്താവിനെ നാം സേവിക്കണം. സഭയെ കെട്ടുപണി ചെയ്യുവാൻ കർത്താവിന്റെ വരത്തെ നാം ഉപയോഗിക്കണം: ①ദൈവത്തിന് സ്വീകാര്യമായ യാഗങ്ങളായി അർപ്പിക്കുവാൻ പാപികളെ രക്ഷിച്ചും ഒടുവിൽ അവരെ ക്രിസ്തുവിൽ പൂർണ്ണവളർച്ച എത്തിയവരായി നിർത്തിയുംകൊണ്ട് നാം ദൈവത്തിന്റെ സുവിശേഷത്തിന്റെ അധ്യാനിക്കുന്ന പുരോഹിതന്മാരായി സേവിക്കണം; ②സമയത്തും അസമയത്തും എല്ലാത്തരത്തിലുമുള്ള ആളുകളോടും നാം ദിവസവും ക്രിസ്തുവിനെ സംസാരിക്കണം; ③നമ്മുടെ പിതാവായ ദൈവത്തിന്റെ സ്നേഹിക്കുന്നതും ക്ഷമിക്കുന്നതുമായ ഹൃദയംകൊണ്ടും നമ്മുടെ രക്ഷകനായ ക്രിസ്തുവിന്റെ മേയിക്കുന്നതും അന്വേഷിക്കുന്നതുമായ ആത്മാവുകൊണ്ടും ജനത്തിനുവേണ്ടി നാം കരുതണം; ക്രിസ്തുവിന്റെ ശരീരത്തിന്റെ കെട്ടുപണിക്കായി നമുക്ക് എന്തെങ്കിലും ആയിരിക്കുവാനും എന്തെങ്കിലും ചെയ്യുവാനുമുള്ള ഏറ്റവും ഉത്കൃഷ്ടമായ മാർഗം സ്നേഹമാണ്; ④നാം നമ്മുടെ സഹവിശ്വാസികളെ വിമർശിക്കുകയോ വിധിക്കുകയോ തുറന്നുകാട്ടുകയോ ചെയ്തുകൊണ്ട് മോശമായി പെരുമാറരുത്; പകരം, നാം ക്രമംകെട്ടുവരെ അനുശാസിക്കുകയും, മനോബലമില്ലാത്തവരെ, "ലോലഹൃദയരെ" സാന്ത്വനിപ്പിക്കുകയും, ആത്മാവിലോ ദേഹിയിലോ ദേഹത്തിലോ ബലഹീനരായവരെ അല്ലെങ്കിൽ വിശ്വാസത്തിൽ ബലഹീനരായവരെ താങ്ങുകയും, എല്ലാവരോടും ദീർഘക്ഷമയുള്ളവരായിരിക്കുകയും വേണം; ⑤നലോകവുമായി ഏതെങ്കിലും തരത്തിലുള്ള ഇടപെടലിലൂടെ, നാം കർത്താവിന്റെ വരത്തെ ഉപയോഗശൂന്യമാക്കുന്നു, ചില ഭൗമിക ഒഴികഴിവുകൾ എന്ന മറയുടെ കീഴിൽ അതിനെ പാഴായി കിടക്കുവാൻ ഇടവരുത്തുന്നു. സുവിശേഷത്തിൽ കർത്താവിനുവേണ്ടിയുള്ള നമ്മുടെ വേലയും അധ്യാനവും നമ്മുടെ സ്വാഭാവിക ജീവനാലും സ്വാഭാവിക കഴിവിനാലും അല്ല, അത് കർത്താവിന്റെ പുനരുത്ഥാന ജീവനാലും ശക്തിയാലുമാണ്; ദൈവത്തോടുള്ള നമ്മുടെ സേവനത്തിൽ പുനരുത്ഥാനമാണ് നിത്യതത്ത്വം. പുനരുത്ഥാനത്തെ അറിയുന്നവരെല്ലാം തങ്ങളിലുള്ള പ്രത്യാശ ഉപേക്ഷിച്ചിരിക്കുന്നു; അവരെക്കൊണ്ട് കഴിയില്ല എന്ന് അവർക്കറിയാം; മരണത്തിന്റേതായതെല്ലാം നമ്മുടേതാണ്, ജീവന്റേതായതെല്ലാം കർത്താവിന്റേതാണ്. ജീവൻ-നൽകുന്ന ആത്മാവ് ത്രിയേക ദൈവത്തിന്റെ യാഥാർത്ഥ്യവും പുനരുത്ഥാനത്തിന്റെ യാഥാർത്ഥ്യവും ക്രിസ്തുവിന്റെ ശരീരത്തിന്റെ യാഥാർത്ഥ്യവുമാണ്. നമ്മിൽത്തന്നെ നമുക്ക് ഒരിക്കലും ചെയ്യാൻ കഴിയാത്തത് ചെയ്യാൻ നമ്മെ പ്രാപ്തരാക്കിക്കൊണ്ട് ഉയിർപ്പിക്കപ്പെട്ട ക്രിസ്തു ജീവൻ-നൽകുന്ന ആത്മാവായി നമ്മിൽ ജീവിക്കുന്നു. കർത്താവിന്റെ പുനരുത്ഥാന ശക്തിയോടുകൂടെ അവന്റെ പുനരുത്ഥാന ജീവനിൽ അവനായുള്ള നമ്മുടെ അധ്യാനം ഒരിക്കലും വ്യർഥമാകില്ലെന്നും, അത് ദൈവത്തിന്റെ നിത്യോദ്ദേശ്യം പൂർത്തീകരിക്കുന്നതിൽ പരിണമിക്കുമെന്നും അറിഞ്ഞുകൊണ്ട് നാം എല്ലായ്പ്പോഴും കർത്താവിന്റെ വേലയിൽ വർദ്ധിച്ചുവരണം. [Matt. 25:14-15] എന്തെന്നാൽ സ്വർഗരാജ്യം, വിദേശത്തു പോകാനിരിക്കുന്ന ഒരു മനുഷ്യനെ പോലെയാകുന്നു, അവൻ, തന്റെ സ്വന്തം അടിമകളെ വിളിച്ചു തന്റെ വസ്തുവകകൾ അവരെ ഏൽപ്പിച്ചു. ഒരുവൻ അഞ്ചും മറ്റൊരുവനു രണ്ടും, വേറൊരുവനു ഒന്നും, ഓരോരുത്തനും അവന്റെ സ്വന്തം കഴിവ് അനുസരിച്ചു താലന്തുകൾ കൊടുത്തു. പിന്നെ അവൻ വിദേശത്തു പോയി. [Matt. 24:45] അപ്പോൾ, യജമാനൻ തന്റെ ഭവനക്കാർക്കുമേൽ, അവർക്കു ശരിയായസമയത്തു ഭക്ഷണം കൊടുക്കുവാനായി ആക്കിവെച്ചിരിക്കുന്ന വിശ്വസ്തനും വിവേകവുമുള്ള അടിമ ആരാകുന്നു? [1 Cor. 14:31] എല്ലാവരും പഠിക്കേണ്ടതിനും എല്ലാവരും പ്രോത്സാഹിപ്പിക്കപ്പെടേണ്ടതിനും നിങ്ങൾക്ക് എല്ലാവർക്കും ഓരോരുത്തരായി പ്രവചിക്കാം. [1 Cor. 15:58] അതുകൊണ്ട് എന്റെ പ്രിയ സഹോദരന്മാരേ, നിങ്ങളുടെ അധ്യാനം കർത്താവിൽ വ്യർഥമല്ല എന്ന് അറിഞ്ഞുകൊണ്ട്, ഉറപ്പുള്ളവരും, അചഞ്ചലരും, എല്ലായ്പ്പോഴും കർത്താവിന്റെ വേലയിൽ വർദ്ധിച്ചുവരുന്നവരും ആയിരിക്കുവിൻ.